

# DEĊIŻJONIJIET

## DEĊIŻJONI TAL-KUMMISSJONI

tal-25 ta' Mejju 2010

li temenda d-Deċiżjoni 2004/407/KE dwar l-awtorizzazzjoni tal-importazzjonijiet tal-ġelatina fotografika fir-Repubblika Ċeka

(notifikata bid-dokument numru C(2010) 3244)

(It-testi biċ-Ċek, bl-Olandiż, bl-Ingliż, bil-Franċiż u bil-Ġermaniż biss huma awtentiċi)

(2010/301/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1774/2002 tal-Parlament Ewropew u tal-Kunsill tat-3 ta' Ottubru 2002 li jippreskrivi regoli tas-saħħa li jirrigwardaw prodotti sekondarji tal-annimali li mhumiex maħsuba għall-konsum uman<sup>(1)</sup>, u partikolarment l-Artikolu 4(4) u l-ewwel u t-tieni subparagrafi tal-Artikolu 32(1) tiegħu,

Billi:

(1) Ir-Regolament (KE) Nru 1774/2002 jipprojbixxi l-importazzjoni u t-tranzitu tal-prodotti sekondarji u pproċessati tal-annimali fl-Unjoni sakemm ma jkunux ġew awtorizzati skont dak ir-Regolament.

(2) Id-Deċiżjoni tal-Kummissjoni 2004/407/KE tas-26 ta' April 2004 dwar regoli tranżitorji rigward is-saħħa u ċ-ċertifikazzjoni skont ir-Regolament (KE) Nru 1774/2002 tal-Parlament Ewropew u tal-Kunsill dwar l-importazzjoni minn ċerti pajjiżi terzi ta' ġelatina fotografika<sup>(2)</sup> tipprevedi, li l-Belġju, il-Lussemburgu, l-Pajjiżi l-Baxxi u r-Renju Unit għandhom jawtorizzaw l-importazzjoni ta' ċerta ġelatina maħsuba b'mod esklużiv għall-industrija fotografika (ġelatina fotografika), b'konformità ma' dik id-Deċiżjoni.

(3) Id-Deċiżjoni 2004/407/KE tipprevedi li tiġi awtorizzata biss l-importazzjoni tal-ġelatina fotografika mill-pajjiżi terzi elenkati fl-Anness ta' dik id-Deċiżjoni, jiġifieri l-Gappun u l-Istati Uniti tal-Amerika.

(4) Id-Deċiżjoni 2004/407/KE, kif emendata mid-Deċiżjoni tal-Kummissjoni 2009/960/KE<sup>(3)</sup>, tawtorizza l-importazzjoni tal-ġelatina fotografika minn impjanti speċifikati fl-Istati Uniti għar-Repubblika Ċeka. Ir-Repubblika Ċeka issa pprezentat talba ġdida għall-awtorizzazzjoni tal-importazzjonijiet tal-ġelatina fotografika minn impjant iehor fl-Istati Uniti. Ir-Repubblika Ċeka kkonfermat li l-kundizzjonijiet stretti ta' passaggj skont id-Deċiżjoni 2004/407/KE se jiġu applikati sabiex jiġu evitati r-riskji potenzjali għas-saħħa.

(5) Skont dan, u bi stennija għar-reviżjoni tar-rekwżiti tekniċi għall-importazzjoni tal-prodotti tal-annimali skont ir-Regolament (KE) Nru 1069/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli ta' saħħa li jirrigwardaw prodotti sekondarji tal-annimali jew derivati minnhom li mhumiex maħsuba għall-konsum mill-bniedem u li jhassar ir-Regolament (KE) Nru 1774/2002 (Regolament dwar prodotti sekondarji tal-annimali)<sup>(4)</sup>, ir-Repubblika Ċeka għandha tithalla tawtorizza l-importazzjoni tal-ġelatina fotografika minn impjanti addizzjonali fl-Istati Uniti soġġetti għall-konformità mal-kundizzjonijiet stipulati fid-Deċiżjoni 2004/407/KE.

(6) Id-Deċiżjoni 2004/407/KE għandha għaldaqstant tiġi emendata skont dan.

(7) Il-miżuri stipulati f'din id-Deċiżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

L-Anness I tad-Deċiżjoni 2004/407/KE huwa mibdul bit-test fl-Anness ta' din id-Deċiżjoni.

<sup>(1)</sup> ĠU L 273, 10.10.2002, p. 1.

<sup>(2)</sup> ĠU L 151, 30.4.2004, p. 11.

<sup>(3)</sup> ĠU L 330, 16.12.2009, p. 82.

<sup>(4)</sup> ĠU L 300, 14.11.2009, p. 1.

*Artikolu 2*

Din id-Deċiżjoni għandha tapplika mill-1 ta' Mejju 2010.

*Artikolu 3*

Din id-Deċiżjoni hija indirizzata lir-Renju tal-Belġju, ir-Repubblika Ċeka, il-Gran Dukat tal-Lussemburgu, ir-Renju tal-Pajjiżi l-Baxxi u r-Renju Unit tal-Gran Brittanja u l-Irlanda ta' Fuq.

Magħmul fi Brussell, il-25 ta' Mejju 2010.

*Għall-Kummissjoni*  
John DALLI  
*Membri tal-Kummissjoni*

---

## ANNEX

L-Anness I jinbidel b'dan li ġej:

## "ANNEX I

IL-PAJJIŻI TERZI U L-IMPJANTI TAL-ORIGINI, L-ISTATI MEMBRI DESTINATARJI, L-ISTAZZJONIJIET TA' SPEZZJONI FIL-FRONTIERA TAL-EWWEL DHUL FL-UNJONI U L-FABBRIKI TAL-FOTOGRAFIĊI APPROVATI

Il-Pajjiż terz tal-origini	L-impjanti tal-origini	Stat Membru destinatarju	Stazzjon ta' spezzjoni fil-fruntiera tal-ewwel dhul fl-Unjoni	Fabbriki fotografici approvati
Ġappun	Nitta Gelatin Inc. 2-22 Futamata Yao-City, Osaka 581 – 0024 il-Ġappun  Jellie Co. Ltd. 7-1, Wakabayashi 2-Chome, Wakabayashi-ku, Sendai-city, Miyagi, 982 Il-Ġappun  NIPPI Inc. Id-Divizjoni tal-Ġelatina 1 Yumizawa-Cho Fujinomiya City Shizuoka 418 – 0073 il-Ġappun	Il-Pajjiżi l-Baxxi	Rotterdam	FUJIFILM Ewropa B.V., Oudenstaart 1 5047 TK Tilburg, Il-Pajjiżi l-Baxxi
	Nitta Gelatin Inc. 2-22 Futamata Yao-City, Osaka 581 – 0024 Il-Ġappun	Ir-Renju Unit	Liverpool Felixstowe	Kodak Ltd Headstone Drive, Harrow, MIDDX HA4 4TY, ir-Renju Unit
		Ir-Repubblika Ċeka	Hamburg	FOMA BOHEMIA spol. s r.o. Jana Krušinky 1604 501 04 Hradec Králové, ir-Repubblika Ċeka,
L-Istati Uniti tal-Amerika	Eastman Gelatine Corporation, 227 Washington Street, Peabody, MA, 01960 USA  Gelita L-Amerika ta' Fuq, Gelita North America, 2445 Port Neal Industrial Road Sergeant Bluff, Iowa, 51054 USA	Il-Lussemburgu	Antwerp Zaventem Il-Lussemburgu	DuPont Teijin Il-Lussemburgu SA PO Box 1681 L-1016 il-Lussemburgu
		Ir-Renju Unit	Liverpool Felixstowe	Kodak Ltd Headstone Drive, Harrow, MIDDX HA4 4TY Ir-Renju Unit
		Ir-Repubblika Ċeka	Hamburg	FOMA BOHEMIA spol. s r.o. Jana Krušinky 1604 501 04 Hradec Králové, ir-Repubblika Ċeka"